

Eżami tad-Dhul fl-Ewwel Klassi tal-Junior Lyceum – Mejju 2004

MALTI

IR-RAPPORT TA' L-EŻAMINATUR EWLIENI

Kummenti ġenerali dwar il-karta

A. Ir-rizultat

L-eżaminaturi huma sodisfatti bir-rizultat. Il-persentaġġ ta' dawk li għaddew niżel minimament (minn 79.8% għal 79.5%). Izda jithassbu meta jaraw li n-numru ta' kandidati li għaddew bi grad Ċ huwa aktar għoli mis-sena li għaddiet. M'għandniex inkunu sodisfatti b'dan. L-eżaminaturi jixtiequ jaraw li n-numru ta' kandidati fil-faxex B u A jizdied u mhux jonqos bhal ma gara din is-sena. Dan il-ghan jista' jintlaħaq bi sforzi kollettivi fil-klassijiet u b'konċentrazzjoni fuq l-erba' hili: smigh, taħdit, qari u kitba, u mhux b'konċentrazzjoni fuq il-kitba f'taħrigiet għall-eżami.

B. L-analizi strutturali tal-karta tal-Malti

Mill-analizi strutturali fuq il-binja tal-karta johroġ li 31% tal-marki kienu allokat i għal mistoqsijiet u taħrigiet litterali jew diretti u allura bl-inqas livelli ta' diffikulta`. Kien hemm 30% tal-marki li nghataw għal mistoqsijiet/taħrigiet anqas diretti u ta' diffikulta` medja. Mill-kumplament tal-marki 30% ġew abbinati għal stimuli lejn il-kreattività u 9% għal fehemi inferenzjali oġhla.

Ċ. Il-miri tat-tagħlim

L-ewwel u qabel kollox l-eżaminaturi jixtiequ jwasslu l-apprezzament tagħhom lill-ghalliema għall-fatt li s-suggerimenti li twasslu fir-rapporti passati qegħdin jittieħdu bis-serjetà.

Izda, bhas-snin imghoddija, iridu jishqu ma' l-ghalliema fuq metodologija li twassal il-lingwa mghallma f'kuntest u b'taħrigiet funzjonali. Jisghob bihom ukoll li l-użu ta' l-idjoma qed jonqos b'tali mod li hafna kandidati ma jagħrfux it-tifsir li twassal. Għalkemm qed jizdied in-numru tal-kandidati b'kompetenza kreattiva, l-idjoma f'it qieghda tidhol fil-kuntest tal-kreattività u dan huwa riflessjoni tan-nuqqas fil-lingwa mitkellma. Jekk ma tintużax fil-hajja ta' kuljum ikun diffiċli li narawha espressa f'kitba. Dan huwa wkoll xhieda ta' nuqqas ta' qari.

L-eżaminaturi jghidu li jidher li hemm bzonn li l-ghalliema joholqu ambjent fil-klassi fejn l-istudenti jieħdu sehem f'dibattiti u djalogi kif ukoll f'sessjonijiet ta' smigh u taħdit biex jitlaqqghu mar-realtà lingwistika. Ma jistax ikun li t-tagħlim isir biss għal skop ta' eżami.

Kummenti ta' l-Eżaminaturi

L-ittra / in-numru tal-mistoqsija	L-opinjoni ta' l-eżaminaturi dwar il-mistoqsija.	Kif wiegħbu l-mistoqsija l-kandidati
A	It-Taħriġ il-fehem kellu silta addattata hafna b'mistoqsijiet tajbin biex il-kandidati juru kemm jifhemu l-Malti u kemm huma kapaċi janalizzaw dak li jaqraw.	Ġeneralment wiegħbu tajjeb, iżda numru sew tfixxlu f'mistoqsijiet 5 u 7 li kienu ta' xejra inferenzjali. Xi wħud li m'għandhomx vokabularju wiesa' ma fehmux il-kliem: professjoni, tipprattika, sahra u samaritani . Hafna m'għamlux distinzjoni bejn sufan (għamara) u salott (kamra).
B	Taħriġ addattat li jittestja l-ħakma fuq il-vokabularju u l-idjoma fil-kuntest, kif ukoll fl-analiżi testwali.	Il-maġġoranza wiegħbu tajjeb għax fehmux s-silta u għax għandhom hażna ta' vokabularju tajba. Uħud ikkupjaw nofs idjoma mis-silta jew ikkupjaw hażin.
Ċ	Taħriġ impenjattiv u interessanti li jittestja mhux biss il-vokabularju iżda diversi aspetti tal-grammatika.	Numru sew ta' kandidati marru żmerċ speċjalment fit-tiswir ta': tirringrazzja, tikkura u żjajjar (żjarat) .
D	Taħriġ li jkejje l-ħila tal-kandidati f'aspetti varji tal-lingwa/grammatika.	Dan kien eżerċizzju fejn il-maġġoranza tal-kandidati wiegħbu tajjeb hafna. Jidher li l-grammatika/lingwa maħduma f'kuntest ma' jsibuhomx diffiċli.
E	Taħriġ ' cloze ' li jittesja kemm il-kandidati jaraw aspetti tal-lingwa f'kuntest.	Kull min qabad il-linja tal-ħsieb wiegħeb tajjeb sa l-aħħar. Dawk li ma fehmux żbaljaw bl-ikrah. Ohrajn żbaljaw fl-ortografija.
F	Dan kien taħriġ iehor f'kuntest li jittestja l-għarfien tal-particelli.	Dawk il-ftit li għamlu xi żbalji ma qagħdux attenti għar-regola (ta'... u tal...) u kitbu: għall -Birkirkara, tal -Lonzu. Xi ohrajn żbaljaw billi kitbu: bill -, mall -, fill -.
Ġ	Taħriġ ta' livell għoli fl-użu tan-negattiv mogħti f'kuntest u li jagħmel hafna sens.	Kien hemm żbalji komuni fl-ortografija mill-maġġoranza tal-kandidati, speċjalment bi ksur tar-regola ta' l-aċċent. L-aktar żbalji kienu: ma melietx (ma mlietx), ma tiekolx (ma tikolx), ma qagħadniex (ma qgħadniex) .
G	Taħriġ funzjonali f'forma ta' reklam li kien jitlob il-ħila kreattiva f'sitwazzjoni mill-ħajja ta' kuljum.	Kien hemm żbalji komuni fl-ortografija mill-maġġoranza tal-kandidati, speċjalment bi ksur tar-regola ta' l-aċċent. L-aktar żbalji kienu: ma melietx (ma mlietx), ma tiekolx (ma tikolx), ma qagħadniex (ma qgħadniex) .

GH	Taħriġ ħafif li seta' għen lil dawk li jżommu mar-regoli grammatikali.	Il-maġġoranza wieġbu tajjeb. Dawk li tilfu l-konċentrazzjoni marru ħażin u għamlu żbalji ortografici: il-xulxin flok 'il xulxin , l-isfel flok 'l isfel , eċċ
H	Dan it-taħriġ dwar l-idjomi f'kuntest kien jitlob ċertu ħsieb biex titkompla l-idjoma b'eżattezza.	Ħafna ġabuh tajjeb, iżda numru sew ta' kandidati tfixklu fin-numru 3 "... għandu fomm sieket ". Ohrajn żbaljaw fl-ortografija: siket flok sieket , idahal flok idahhal , idefes flok ideffes , ponnot flok ponot , eċċ
H	Taħriġ ieħor funzjonali u impenjattiv f'forma ta' djalogu li jitlob koesjoni ta' ideat f'kuntest partikolari.	Min fehem is-sitwazzjoni holoq djalogu bis-sens. Ħafna ma qabdux il-linja tal-ħsieb, għamlu żbalji grammatikali u sintattiċi u hallex punteggjatura barra. Xi wħud dahħlu kitbiet xotti xotti bħal: "Veru?", "Tajjeb.", "Naħseb!".
I	Taħriġ ieħor funzjonali u ta' sens komun. Forsi kien kemmxejn ħafif meġhun minn grafika addattata.	Jidher taħriġ ħafif li jitlob attenzjoni. Il-maġġoranza wieġbu tajjeb. Xi wħud urew nuqqas ta' koerenza u fasslu mistoqsijiet bla sens. Xi ohrajn ma ndunawx x'intalab u flok kitbu mistoqsijiet poġġew l-erba' sentenzi f'sekwenza mill-1 sal-4.
IE	Il-hames titli tal-komponenti kienu addattati għal dan il-livell ta' eżami. Kien hemm għażla varjata fejn il-kandidat seta' jikteb mingħajr tbatija.	Kif dejjem jiġri l-aktar li jintgħażel hu l-komponent ta' xeħta narrativa. Il-komponenti bin-numri 3, 4 u 5 intgħażlu l-aktar. L-anqas li ntgħażel kien il-komponent bin-numru 1 (Kemm nitgħallem mill-album tal-bolli!) Min għażel dan naqas jgħid x'jitgħallem. Dawk li kitbu dwar in-numru 2 (Il-karozzi jgħinuna jew jeqirduna?) ipprezentaw diversi ideat validi iżda m'għarfux jesprimuhom b'mod ordnat u logiku. Dawk li għażlu l-komponenti 3 u 4 ("Ridt intir bil-ferħ! Qatt ma bsart li..." u "Bil-qatra l-qatra timtela l-ġarra...") kienu l-aktar li marru tajjeb. Il-komponent numru 5 ta l-akbar sfog lil dawk li għandhom kitba mexxejja.

Kummenti u Suggerimenti fuq kull mistoqsija għal tagħlim aħjar

- Jehtieg li l-istudenti jingħataw taħriġ fejn jitkejjel il-fehem minn qari bejn il-linji. L-għalliema għandhom jishqu fuq twegibiet bi struttura sintattika tajba u eżatta.
- Wasal iż-żmien li l-kandidati jintalbu jagħtu tifsir minn mohħhom kif mifhum mill-kuntest.
- Trid issir aktar enfasi fuq kif jissawru d-derivattivi speċjalment minn kliem rumanz. Għandha tingħata attenzjoni fuq il-hoss (il-fonema) fejn jidhlu ittri doppji.

- D. Wiehed irid jishaq fuq din il-kwalità ta' eżerċizzji li jharrġu lill-istudenti f'aspetti tal-lingwa funzjonali.
- E. B'taħriġiet tat-tip 'cloze' l-istudenti jidraw jaħsbu sewwa biex jaslu jsenslu l-kliem fil-kuntest ta' silta.
- F. Ir-regoli semplici mgħallma matul is-snin qegħdin jintnesew. Hemm bżonn ta' aktar taħriġ f'kuntest sew b'kitba, fi smigh, taħdit u qari.
- G. Għandha ssir aktar enfasi bl-użu tal-mudelli f'taħriġiet grammatikali.
- G. L-istudenti għandhom ikunu konxji għal dak li jitlob it-taħriġ. Irid ikollhom aktar konċentrazzjoni. Dan it-taħriġ wera li l-istudenti ma jużawx Malti tajjeb meta jikkellmu. Għandhom jitravmu aktar f'taħriġiet kreattivi ta' din ix-xorta biex il-ħila tat-taħdit titqarreb lejn dik tal-kitba.
- GH. Meta l-għażla tal-vokabularju tkun mifruxa quddiem il-kandidati wiehed ma jistennix ċertu tipi ta' żbalji ortografiċi. Din m'hi xejn għajr traskuraġni. L-għalliema għandhom jishqu fuq il-konċentrazzjoni.
- H. L-istudenti għandhom jingħataw spazju għas-smigh ta' testi b'espressjonijiet idjomatiċi f'kuntesti varji. Hawn ukoll hareġ id-difett tal-hoss bl-ittri doppji.
- H. Ikun tajjeb jekk l-għalliema jrawmu lill-istudenti jiddjalogaw u jiddibattu biex jidraw isegwu linja ta' hsieb u juru fehemthom.
- I. Għandha ssir enfasi fuq konċentrazzjoni adegwata biex jinftiehem sew xi jkun mitlub fit-titlu. Jekk kellha tingħata mistoqsija wiehed ma jistennix haġa oħra. L-għalliema għandhom jishqu fuq il-koerenza u l-logika li jipprezentalthom taħriġ.
- IE. Kien hemm diversi komponimenti sbieħ miktubin b'Malti tajjeb, meqjus u b'idjomi flokhom u kreattività mill-aqwa. J'alla dawn jiżdiedu!
B'dispijaċir wiehed irid jistqarr li għad fadal wisq xi jsir f'dak li għandu x'jaqsam ma' l-ortografija, mas-sintassi, mal-puntegġjatura u mal-prezentazzjoni. Qed ikun hemm numru kbir ta' prezentazzjonijiet b'kalligrafija illeġibbli u ta' harra mmorru.
L-għalliema għandhom iħarrġu lill-istudenti tagħhom jiktbu komponimenti deskrittivi u argumentattivi.
L-eżaminaturi apprezaw hafna l-mod kif xi kandidati fasslu l-pjan tal-komponent qabel kitbuh. Din hi Prattika li l-għalliema għandhom jishqu fuqha.

Konkluzjoni

Jidher li l-karta kienet waħda 'HABIBA' b'tema partikolari, bi grafika addattata u li ntlagħhet tajjeb. Hemm evidenza qawwija li kienet ta' livell tajjeb. Jidher li kienet karta gradata li tilhaq kull livell ta' intelligenza.

L-eżaminaturi jheggu mhux biss lill-għalliema tas-Sitt Sena biex jifflu sew dan ir-rapport, iżda lil kull għalliem/a mill-ewwel sena tal-livell primarju 'l fuq.

Fl-aħharnett l-eżaminaturi jroddu kull haġr lill-għalliema kollha għall-isforzi li jagħmlu biex jgħallmu lil uliedna.